

ஆகஸ்ட் - 27

TNPSC துளிகள்

- ❖ முழுவதும் தானியங்கு முறையில் சிறப்பாகச் செயல்படும் ஆய்வகம் உள்ளிட்ட அதி நவீன தொழில்நுட்பத்துடன் கூடிய ஆசியாவின் மிகப்பெரிய மருத்துவமனையினை பிரதமர் அவர்கள் திறந்து வைத்தார்.
 - ஹரியானாவின் பரிதாபாத் நகரில் கட்டப் பட்ட அம்ரிதா மருத்துவமனை மாதா அம்ரிதானந்தா மயி மடத்தின் மூலம் நிதி அளிக்கப் படுகின்றது.
- ❖ உத்தரப் பிரதேச அரசு இந்தியாவில் முதல்முறையாக அம்மாநிலத்தில் ஒரு கல்வி நகரத்தை உருவாக்கத் திட்டமிட்டுள்ளது.
 - 'ஒற்றை நுழைவு, பல வெளியேறும் வழி' என்ற ஒரு கருத்தாக்கத்தில் இந்த கல்வி நகரமைப்பு உருவாக்கப்பட உள்ளது.
- ❖ பேரிடரினைத் தாங்கக் கூடிய உள்கட்டமைப்புக்கான கூட்டணியை (CDRI) ஒரு 'சர்வதேச அமைப்பாக' வகைப்படுத்துவதற்கு வேண்டி மத்திய அமைச்சரவை தனது ஒப்புதலை அளித்துள்ளது.

தேசியச் செய்திகள்

திருநர்களுக்கு சுகாதாரச் சேவைகள்



MoU For Providing Free Healthcare Services to Transgender Population
Under Ayushman Bharat PM-JAY SMILE

Key Features:

- Approximately **4.80 Lakh Transgender Person Will Benefit**
- AB PM-JAY benefits Along With Sex Reassignment Surgery Treatment Benefits up to **₹ 5 Lakh Per Beneficiary Per Year**
- Comprehensive Package Master Including **AB PM-JAY Packages & Sex Reassignment Surgery Treatment Packages**

- ❖ தேசிய சுகாதார ஆணையம் (NHA) மற்றும் சமூக நீதி மற்றும் அதிகாரமளித்தல் துறை ஆகியவை சமீபத்தில் ஒரு புரிந்துணர்வு ஒப்பந்தத்தில் கையெழுத்திட்டன.
- ❖ ஆயுஷ்மான் பாரத்-பிரதான் மந்திரி ஜன் ஆரோக்கிய யோஜனா என்ற திட்டத்தின் கீழ் திருநர்களுக்கு வேண்டிய முழுமையான சுகாதாரச் சேவைகளை வழங்குவதை இது

நோக்கமாகக் கொண்டுள்ளது.

- ❖ நாடு முழுவதும் உள்ள தேசிய திருநர் தளம் மூலம் வழங்கப்படும் திருநர்கள் என்றச் சான்றிதழை வைத்திருக்கும் நபர் அனைத்துச் சுகாதார வசதிகளின் பலனையும் பெறுவார்.
- ❖ ஆயுஷ்மான் பாரத்-பிரதான் மந்திரி ஜன் ஆரோக்கிய யோஜனா திட்டத்தின் கீழ் பதிவு செய்யப்பட்ட அனைத்து மருத்துவமனைகளிலும் திருநர்களுக்குச் சிறப்புச் சலுகைகளுடன் கூடிய இலவச சிகிச்சை அளிக்கப்படும்.
- ❖ ஆயுஷ்மான் பாரத்-பிரதான் மந்திரி ஜன் ஆரோக்கிய யோஜனா திட்டத்தின் கீழ், ஒவ்வொரு தகுதியுள்ள நபரும் ஒவ்வோர் ஆண்டும் ரூ. 5 லட்சம் வரையிலான சுகாதாரக் காப்பீட்டைப் பெறுகிறார்கள்.

பினாமி பரிவர்த்தனை (தடை) திருத்தச் சட்டம் 2016


Penalty Benami Transactions (Prohibition) Amendment Act, 2016		
Penalty: offences are non-cognisable non- bailable.		
Offence	Fine	Imprisonment
For guilty of offence of a benami transaction	Upto 25% of the Fair Market Value	Minimum 1 year upto 7 years
For providing false information	Upto 10% of the Fair Market Value	Minimum 6 months upto 5 years

- ❖ 2016 ஆம் ஆண்டு பினாமி பரிவர்த்தனை (தடை) திருத்தச் சட்டமானது நடைமுறைக்கு வந்த நாளுக்கு பின்னரே பொருந்தும் என்று உச்ச நீதிமன்றம் தீர்ப்பளித்தது.
- ❖ 2016 ஆம் ஆண்டின் சட்டம் நடைமுறைக்கு வருவதற்கு முன், அதாவது 2016 ஆம் ஆண்டு அக்டோபர் 25 ஆம் தேதி வரை மேற்கொள்ளப்பட்ட பரிவர்த்தனைகள் மீது, சம்பந்தப்பட்ட அதிகாரிகள் குற்றவியல் வழக்கு நடவடிக்கைகளை அல்லது பறிமுதல் நடவடிக்கைகளை தொடங்கவோ அல்லது தொடரவோ முடியாது" என்று அறிவிக்கப்பட்டது.
- ❖ மேற்கண்ட அறிவிப்பின் விளைவாக, அத்தகைய அனைத்து வழக்குகள் அல்லது பறிமுதல் நடவடிக்கைகள் (1988 மற்றும் 2016க்கு இடைப்பட்ட பரிவர்த்தனைகளுக்கு) அனைத்தும் ரத்து செய்யப்படும்.

பசுவின் சாணம் மூலமாக உற்பத்தி செய்யப்படும் அழுத்தப்பட்ட உயிரி எரிவாயுத் திட்டம்

- ❖ ஹிந்துஸ்தான் பெட்ரோலியக் கழக நிறுவனமானது ராஜஸ்தானின் சாகூரில், பசுவின் சாணத்திலிருந்து உற்பத்தி செய்யப்படும் ஒரு அழுத்தப்பட்ட உயிரி எரிவாயு உற்பத்தி ஆலையினைத் தொடங்கியது.
- ❖ கழிவிலிருந்து ஆற்றல் உற்பத்தி செய்தல் என்ற துறையின் கீழ் அந்த நிறுவனத்தால் மேற்கொள்ளப்படும் முதல் திட்டமாக இது இருக்கும்.
- ❖ உயிரி எரிவாயு உற்பத்திக்கு நாளொன்றுக்கு 100 டன் மாட்டுச் சாணத்தை இந்த ஆலை பயன்படுத்த உள்ளது.

- ❖ இதனை வாகன எரிபொருளாகப் பயன்படுத்த இயலும்.
- ❖ இந்த ஆலையானது கோபர்-தன் திட்டத்தின் கீழ் உருவாக்கப்பட்டு, ஓர் ஆண்டிற்குள் செயல்படத் தொடங்கும் என எதிர்பார்க்கப்படுகிறது.
- ❖ கோபர் (இயற்கையான உயிரி வேளாண் வளங்களைப் பயன்படுத்துதல்) தன் திட்டம் ஸ்வச் பாரத் இயக்கத்தின் (கிராமின்) ஒரு பகுதியாக செயல்படுத்தப்பட்டுள்ளது.



சர்வதேசச் செய்திகள்

சீனாவில் இதுவரை பதிவாகாத அளவிற்கான மிக நீண்டகால வறட்சி

- ❖ சீனா இதுவரை இல்லாத அளவிற்கான மிகப்பெரிய வறட்சியைச் சந்தித்து வருகிறது.
- ❖ இந்த வறட்சியால் அதன் ஆறுகள் வறண்டுள்ளதால், அந்நாட்டின் நீர்மின்சார உற்பத்தி நிலையங்களில் மின் உற்பத்தி பாதிக்கப் பட்டுள்ளது.
- ❖ சிறிய மற்றும் பெரிய நகரங்களில் மின்சாரம் இல்லாததால் அங்கு இருள் சூழ்ந்து உள்ளது.
- ❖ 64 ஆண்டுகளுக்குப் பிறகு, ஆசியாவின் மிக நீளமான நதி மற்றும் சீனாவின் மிகப் பெரிய நதியான யாங்சே வறண்டுள்ளது.



இந்தியா மற்றும் எகிப்து இடையேயான அரசுமுறை உறவுகளின் 75வது ஆண்டு விழா

- ❖ இந்தியாவுடனான அரசுமுறை உறவுகளின் 75வது ஆண்டு நிறைவின் நினைவாக எகிப்து அரசு நினைவு தபால்தலையை வெளியிட்டது.
- ❖ 1947 ஆம் ஆண்டு ஆகஸ்ட் 18 ஆம் தேதியன்று, எகிப்து அரசு இந்தியாவின்

சுதந்திரத்தை அங்கீகரித்த போது இந்தியாவுக்கும் எகிப்துக்கும் இடையிலான அரசு முறை உறவுகள் தொடங்கியன.

- ❖ 1950 ஆம் ஆண்டுகளில் இந்த இரு நாடுகளும் நெருக்கமானதன் விளைவாக 1955 ஆம் ஆண்டில் ஒரு வரலாற்றுச் சிறப்பு மிக்க நட்பு ஒப்பந்தம் ஏற்பட்டது.
- ❖ தற்போது 3.15 பில்லியன் அமெரிக்க டாலர்கள் மதிப்பிலான இந்திய முதலீட்டுடன் இந்தப் பிராந்தியத்தில் இந்தியாவிற்கான மிகப்பெரிய முதலீட்டுத் தளங்களில் எகிப்து நாடும் ஒன்றாகும்.
- ❖ 1960 ஆம் ஆண்டுகளில் இந்தியாவுக்கும் எகிப்துக்கும் இடையே பாதுகாப்பு ஒத்துழைப்பு வளர்ச்சி பெற்றது
- ❖ இந்தியாவும் எகிப்தும் இணைந்து ஹெலன்-300 ஜெட் என்ற போர் விமானத்தைத் தயாரித்தன.
- ❖ இந்திய-எகிப்து கூட்டு பாதுகாப்புக் குழுவானது 2006 ஆம் ஆண்டில் நிறுவப்பட்டது.
- ❖ அதன் பிறகு, இந்தக் குழு ஆறு முறை கூடியுள்ளது.
- ❖ இந்தியாவும் எகிப்தும் இணைந்து டெசெர்ட் வாரியர் என்ற இருதரப்பு இராணுவப் பயிற்சியையும் ஏற்பாடு செய்கின்றன.



ஷாங்காய் ஒத்துழைப்பு அமைப்பின் பாதுகாப்பு அமைச்சர்கள் கூட்டம்



- ❖ ஷாங்காய் ஒத்துழைப்பு அமைப்பின் உறுப்பினர் நாடுகளின் பாதுகாப்பு

அமைச்சர்களின் கூட்டமானது உஸ்பெகிஸ்தானில் நடைபெற்றது.

- ❖ ஷாங்காய் ஒத்துழைப்பு அமைப்பின் உச்சி மாநாடானது உஸ்பெகிஸ்தான் நாட்டின் சமர்கண்ட் நகரில் செப்டம்பர் 15-16 ஆம் தேதிகளில் நடைபெற உள்ளது.
- ❖ இந்தியா, ரஷ்யா, சீனா, பாகிஸ்தான், கஜகஸ்தான், உஸ்பெகிஸ்தான், தஜிகிஸ்தான், கிர்கிஸ்தான் உள்ளிட்ட அதன் 8 உறுப்பினர் நாடுகளின் அரசுத் தலைவர்கள் இதில் பங்கேற்கின்றனர்.
- ❖ ஷாங்காய் ஒப்பந்தம் என்றும் அழைக்கப்படுகிற ஷாங்காய் ஒத்துழைப்பு அமைப்பு என்பது ஒரு ஐரோப்பிய மற்றும் ஆசிய நாடுகளின் அரசியல், பொருளாதார மற்றும் பாதுகாப்புக் கூட்டணியாகும்.

PEN-PLUS உத்தி

CALL FOR SUPPORT

PEN-Plus Strategy at the WHO AFRO Resolution




Re: Support the WHO/AFRO Resolution to Adopt a Regional PEN-Plus Strategy to Address Severe NCDs

- ❖ ஆப்பிரிக்க நாடுகளின் சுகாதார அமைச்சர்கள் தொற்றா நோய்களுக்கு எதிரான PEN-PLUS என்ற உத்தியை ஏற்றுக் கொண்டனர்.
- ❖ ஆப்பிரிக்காவின் முக்கிய நகரங்களில் தொற்றா நோய்களுக்குப் பெரும்பாலும் சிகிச்சை அளிக்கப்படுகின்றன.
- ❖ பெரும்பாலான கிராமப்புற, நகர்ப்புற, விளிம்பு நிலை மற்றும் குறைந்த வருமானம் கொண்ட நோயாளிகளுக்குத் தேவையான பயன்கள் அளிக்கப்பட வில்லை என்பதால் சுகாதார ஏற்றத்தாழ்வுகளை இந்நோய்கள் மேலும் மோசமாக்குகின்றன.
- ❖ இதை முறியடிக்க ஆப்பிரிக்கா PEN-PLUS என்ற புதிய ஒரு உத்தியை ஏற்றுக் கொண்டு உள்ளது.
- ❖ PEN-PLUS உத்தி என்பது அத்தியாவசிய மருந்துகள், தொழில்நுட்பங்கள், நோய் கண்டறிதல் மற்றும் சிகிச்சை ஆகியவற்றிற்கான அணுகலை அதிகரிப்பதன் மூலம் முதல்-நிலை பரிந்துரை சார்ந்த சுகாதார மையங்களில் கடுமையான தொற்றா நோய்களை நிவர்த்தி செய்வதற்கான ஒரு பிராந்திய உத்தி ஆகும்.
- ❖ ஏனெனில் ஆப்பிரிக்காவில் உள்ள நோயாளிகளின் சுய செலவினம் சார்ந்த செலவழிப்பிற்குப் பெரும்பாலும் தொற்றா நோய்களே காரணமாக இருப்பதால், இந்த உத்தி என்பது சிகிச்சையில் உள்ள அணுகல் இடைவெளியைக் குறைக்கும்.

- ❖ PEN-PLUS உத்தியானது லைபீரியா, மலாவி மற்றும் ருவாண்டா ஆகிய நாடுகளில் வெற்றிகரமாகச் செயல்படுத்தப்பட்டு மேம்படுத்தப்பட்டது.

பொருளாதாரச் செய்திகள்

NDTV மற்றும் அதானி குழுமம்



- ❖ அதானி குழுமம் NDTV ஊடகத்தில் 29.2% அளவிலான பங்குகளை மறைமுகமாக கையகப் படுத்துவதாக அறிவித்தது.
- ❖ மேலும், திறந்தநிலைச் சந்தையில் இருந்து மேலும் 26% பங்குகளை வாங்க அது முன் வந்துள்ளது.
- ❖ இப்போது அதானி குழுமம், இந்தியாவின் பங்குச் சந்தைக் கட்டுப்பாட்டு அமைப்பான இந்தியப் பங்குகள் மற்றும் பங்குச் சந்தை வாரியத்தின் அனுமதியினைப் பெற வேண்டும்.


மாநிலச் செய்திகள்

இணையவழி மருந்து கண்காணிப்பு அமைப்பு

- ❖ கேரள அரசானது விரைவில் இணையவழியிலான மருந்துக் கண்காணிப்பு வசதியைத் தொடங்க உள்ளது.
- ❖ இது மாநிலத்தில் உள்ள அரசு மருத்துவ நிறுவனங்களில் மருந்துகளின் இருப்பு மற்றும் விநியோகத்தைக் கண்காணிப்பதை நோக்கமாகக் கொண்டுள்ளது.

- ❖ சில அரசு மருத்துவமனைகளில் அத்தியாவசிய மருந்துகள் உட்பட மருந்துகளுக்குக் கூட தட்டுப்பாடு இருப்பதாக புகார் எழுந்ததை அடுத்து இந்த வசதியானது அறிமுகப் படுத்தப் படுகிறது.

டிஜிட்டல் லோக் அதாலத்தில் 75 லட்சம் வழக்குகள்



- ❖ ராஜஸ்தானில் உள்ள டிஜிட்டல் லோக் அதாலத் மொத்தம் 568 அமர்வுகளை அமைத்து உள்ளது.
- ❖ மொத்தம் 5,62,295 வழக்குகள் இதில் பதிவு செய்யப் பட்டுள்ளன.
- ❖ விசாரணைக்கு முந்தைய நிலையில் 2,28,863 வழக்குகள் மற்றும் 3,33,432 வழக்குகள் மாநிலத்தின் பல்வேறு நீதிமன்றங்களில் நிலுவையில் உள்ளன.
- ❖ மகாராஷ்டிராவில், டிஜிட்டல் லோக் அதாலத்தில் மொத்தம் 63,99,983 போக்குவரத்து வழக்குகள் பதிவு செய்யப் பட்டுள்ளன.
- ❖ லோக் அதாலத்துகள் முழுவதும் டிஜிட்டல் முறையில் உருவாக்கப்படுவது இதுவே முதல் முறையாகும்.

முக்கிய தினங்கள்

சர்வதேச இணையவெளி தினம் - ஆகஸ்ட் 23



- ❖ இந்தத் தினமானது 1991 ஆம் ஆண்டில் உலகளாவிய இணைய வெளியானது பொது மக்களின் பயன்பாட்டிற்காக அனுமதிக்கப்பட்ட ஒரு தினமாகும்.

- ❖ முதன்முறையாக உலகளாவிய இணைய வெளியினை கண்டுபிடித்த டீம் பெர்னர்ஸ் லீ அனைவருக்கும் இந்த வசதியினை அணுகுவதற்கு அனுமதி வழங்கினார்.
- ❖ இணைய வெளியானது அனைவருக்கும் இலவசம் என்றும் அதன் பயன்பாட்டிற்கு கட்டணம் ஏதும் இல்லை என்றும் CERN நிறுவனம் அறிவித்தது.
- ❖ லீ என்ற ஆங்கிலேயக் கணினி அறிவியலாளர் 1989 ஆம் ஆண்டில் சுவிட்சர்லாந்தின் ஜெனீவா நகரில் உள்ள CERN நிறுவனத்தில் பணிபுரியும் போது உலகளாவிய இணைய வெளியினைக் கண்டுபிடித்தார்.

பெண்கள் சமத்துவ தினம் - ஆகஸ்ட் 26

- ❖ 1920 ஆம் ஆண்டில் அமெரிக்க அரசியலமைப்பின் மீதான 19வது திருத்தத்தை ஏற்றுக் கொண்டதன் நினைவாக இந்தத் தினமானது கொண்டாடப்படுகிறது.
- ❖ இது பெண்களுக்கு வாக்களிக்கும் உரிமையை வழங்குகிறது.
- ❖ 2022 ஆம் ஆண்டிற்கான இத்தினத்தின் கருத்துரு "Hard Won... Not Done" என்பதாகும்.

